

REGOLAMENT TAL-KUMMISSJONI (KE) Nru 807/2007**ta' l-10 ta' Lulju 2007****li jemenda l-Anness II tar-Regolament tal-Kunsill (KEE) Nru 2092/91 dwar il-produzzjoni organika ta' prodotti agrikoli u l-indikazzjonijiet li jirreferu għalihom fil-prodotti agrikoli u fl-oġġetti ta' l-ikel**

IL-KUMMISSJONI TAL-KOMUNITAJIET EWROPEJ,

Wara li kkunsidrat it-Trattat li jstabbilixxi l-Komunità Ewropea,

Wara li kkunsidrat ir-Regolament tal-Kunsill (KEE) Nru 2092/91 ta' l-24 ta' Ġunju 1991 dwar il-produzzjoni organika ta' prodotti agrikoli u l-indikazzjonijiet li jirreferu għalihom fil-prodotti agrikoli u fl-oġġetti ta' l-ikel⁽¹⁾, u b'mod partikolari t-tieni inċiż ta' l-Artikolu 13 tiegħu,

Billi:

- (1) L-awtorizzazzjoni - għall użu tal-metildehyde fl-agrikoltura organika - kif preskritta fil-Parti B ta' l-Anness II tar-Regolament (KEE) Nru 2092/91, skadiet fil-31 ta' Marzu 2006.
- (2) Diversi Stati Membri indikaw li l-produtturi ta' l-agrikoltura organika fit-territorji tagħhom ma għandhomx alternattiva vijabbli għall-użu tal-metildehyde għall-kontroll tal-molluski f'ċerti hxejjex kultivati.

- (3) Għalhekk hu meqjus bħala neċessarju li l-awtorizzazzjoni għall-użu tal-metildehyde terġa' tiddaħhal għal żmien limitat, sakemm isiru magħrufin ir-riżultati ta' riċerka għal metodi ġodda ta' kontroll tal-molluski u sakemm ikun hemm aktar sustanzi alternattivi disponibbli.

- (4) L-Anness II tar-Regolament (KEE) Nru 2092/91 għandu għalhekk jiġi emendat kif jixraq.

- (5) Il-miżuri pprovduti f'dan ir-Regolament huma skond l-opinjoni tal-Kumitat stabbilit bl-Artikolu 14 tar-Regolament (KEE) Nru 2092/91,

ADOTTAT DAN IR-REGOLAMENT:

Artikolu 1

L-Anness II ta' Regolament (KEE) Nru 2092/91 huwa emendat skond l-Anness ta' dan ir-Regolament.

Artikolu 2

Dan ir-Regolament jidhol fis-seħh fit-tielet jum mill-pubblikazzjoni tiegħu fil-Ġurnal Uffiċjali ta' l-Unjoni Ewropea.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, 10 ta' Lulju 2007.

Għall-Kummissjoni

Mariann FISCHER BOEL

Membru tal-Kummissjoni

⁽¹⁾ ĠU L 198, 22.7.1991, p. 1. Ir-Regolament kif emendat l-aħħar bir-Regolament tal-Kummissjoni (KE) Nru 394/2007 (ĠU L 98, 13.4.2007, p. 3).

ANNEX

Fl-Anness II, f'punt 1 ta' Parti B ("Prodotti għall-protezzjoni tal-pjanti"), Tabella III ("Sustanzi li għandhom jintużaw fin-nases u/jew dispensaturi") tar-Regolament (KEE) Nru 2092/91, għall-"Metaldehyde", id-data "31 ta' Marzu 2006" tinbidel għal "31 ta' Marzu 2008".
